



# Ársfrágreiðing 2018

Føroya Handverkarafelag

Dato 21.apríl 2018 á Techniska skúla í Klaksvík

Føroya Handverkarafelag



## **Innihaldsvirlit**

**1. Ársfrágreiðing FHF**

**2. Inngangur**

**3. Starvsnevnd**

**4. Vestnorden**

**5. Sáttmálar**

**6. LÍV**

**7. Trygd**

**8. Vitin**

**9. Skeið**

**10. Lærlingar**

**11. Bókin**

**12. Mál 2018**

**Viðgerðartrygd frá Mølholm**



## Ársfrágreiðing Føroya Handverkfelags

leygardagin tann 21.apríl 2018

Ársaðalfundur Føroya Handverkarafelags hildin á Tekniska skúla í Klaksvík.

### **Inngangur**

2017 hevur verið eitt sera virkið ár hjá Føroya Handverkarafelag.

Sáttmálasamráðingarnar og nógvir fundir hava verið innanlanda og uttanlanda.

Hettar er ein partur av tí, sum vit hava arbeitt við síðsta árið, man kundi tikið nógv annað við, men hettar er so tað, sum eg havi valt at tikið fram.

### **Starvsnevnd**

Er tann sama, sum var sett í 2017, sum er mannað við Suna Simonsen, formanni, Heina Heinesen, næstformanni, og Pól Jóhannus Svabo, nevndarlimi.

### **Vestnorden**

Fundur við Vestnorden verður í Føroyum í ár.

Tað sum vit tosaðu um í fjørð var, hvussu vit i felag kundu samstarva.

Evni í ár vita vit ikki enn.

### **Sáttmálar við Fíggjarmálaráðið**

#### **Sáttmálaskeið og løn**


Í nevndini sum samráðist fyri FHF eru: Suni Simonsen, formaður, Thomas F. Jóhannessen og skrivari er Dávid Isaksen.

Enn hava ongar samráðingar verið við Kommunala Arbeidsgevarafelagið og Landsstýrið um nýggjan sáttmála við Føroya Handverkarafelag/Landsfelag Handverkaranna.

Hóast feløgini hava heitt á mótpartin at fáa ásett ein dag, tá ið samráðingarnar skulu byrja, so er hetta ikki eydnast enn. Samráðingarnar við Kommunala Arbeidsgevarafelagið fevna eisini um SEV.



Starvsbólkarnir, sum samráðst verður um, eru fyrst og fremst húsavørðir á almennunum stovnum og á ellisheimum og skúlunum og so linjumenn hjá SEV.



Onnur feløg, tann fyrsti sáttmálin var undirskrivaður við Starvsmannafelagið, teir næstu í røðini, Sjúkrarøktarfelagið og Námsfrøðingarnir endaðu við verkfalli.

### **Sáttmálin við Føroya Arbeidsgevarafelag og AWU**

Hesin sáttmáli gongur út 1/10 í ár.

### **LÌV**

Feløgini eru í eini tilgongd at keypa restina av LÌV frá landinum, avtalan var at hettar skuldi koma uppá pláss innan 10 ár.

### **Føroya Handverkarafelag dagførir sína tryggingaravtalu**



Hósdagin 28. juni 2017 undirskrivaðu Føroya Handverkarafelag og LÌV eina dagførda avtalu fyri



limirnar hjá Føroya Handverkarafelag.  
Avtalan er galdandi frá 1. juli 2017 at roknað.

Í hesum umfarinum er tað lívstryggingin, sum verður útgoldin til børn undir 18 ár, ið er hækkað úr kr. 20.000 til kr. 30.000.

Somuleiðis er upphæddin í sambandi við ávísar hættisligar sjúkur hækkað úr kr. 100.000 upp í kr. 125.000,- fyri limin og børn hjá hesum.

Nýggju upphæddirnar fyri felagstryggingina eru hesar:

- Lívstrygging kr. 500.000
- Lívstrygging - hjúnafelegi/sambúgvur kr. 250.000
- Lívstrygging útgoldin til børn undir 18 ár kr. 30.000
- Ávísar hættisligar sjúkur (limur) kr. 125.000
- Ávísar hættisligar sjúkur (børn undir 18 ár) kr. 125.000
- Upphædd í einum við fylta 67 ár kr. 100.000

Fyri lærlingar er samansetingin sum víst niðanfyri: • Lívstrygging kr. 500.000

- Lívstrygging útgoldin til børn undir 18 ár kr. 30.000
- Ávísar hættisligar sjúkur (limur) kr. 125.000
- Ávísar hættisligar sjúkur (børn undir 18 ár) kr. 125.000

Avtalan er dagførd innanfyri verandi karmar í sambandi við gjald til tryggingar og ávirkar hetta tí ikki inngjaldið til pensjónspartin.

Føroya Handverkarafelag leggur stóran dent á, at limirnir eru væl tryggjaðir, og eftirmetir javnan samanseting og tær upphæddir, sum knýta seg til felagstryggingina.

## **Samlagstrygging hjá FHF útrokningar.**

Vit hava gjørt útrokningar 17 ár fram og sær tað út til at kr. 320, sum vit rinda í dag kemur at verða óbroytt. Útrokningarnar visa eisini at vit koma at hava mio. 1,1 í avlop í samband við lokaupphæddina.

Rentuavkasti hjá limunum var 2,6% í 2017

Sí talvuna niðanfyri.

Upplýsandi kunning: Bruttoinngjaldið 2016 var mio. 262,8 og 2017 mio. 285 ein øking uppá 8%.

Fyri LívPensjón eftirlønarpensjónsparringina lækkar umsitingarprosentin frá 6% til 5,5% av árliga inngjaldinum.

Fasta árliga gjaldið á kr. 300 er óbroytt.

Lækkaðu kostnaðirnir er ein avleiðing av hækkingi inngjaldum og støðugum rakstrarkostnaði.

**Handverkarafelagið • Tr.nr. 14-900111****Sjálvstøðugur Váðisbólkur****Uppgerð fyri 2017**

<b>Tilgóðar ultimo 2016</b>	<b>3.012.827</b>
-----------------------------	------------------

<b>Inngoldið 2017</b>	<b>2.879.080</b>
-----------------------	------------------

<b>Útgoldið 2017</b>	<b>-</b>
----------------------	----------

<b>Inngjald lokaupphædd</b>	<b>887.500</b>
-----------------------------	----------------

<b>Inngoldið tilsamans</b>	<b>753.753</b>
----------------------------	----------------

<b>Skaðaútreiðslur</b>	
------------------------	--

Við deyða	500.000
-----------	---------

Hættislig sjúka	100.000
-----------------	---------

Skaðaútreiðslur gjaldsundantøka	11.520
---------------------------------	--------

RBNS og IBNR ultimo	11.520
---------------------	--------

Útgjalding lokaupphædd	887.500
------------------------	---------

<b>Skaðaútreiðslur íalt</b>	<b>1.510.540</b>
-----------------------------	------------------

Endurtrygging & stopp loss gjald	144.662
----------------------------------	---------

Umsiting	260.181
----------	---------

<b>Endurtrygging og umsiting íalt</b>	<b>404.843</b>
---------------------------------------	----------------

<b>Úrslit</b>	<b>-</b>
---------------	----------

<b>Handverkarafelagið tilgóðar</b>	<b>1.851.197</b>
------------------------------------	------------------



## Føroya Handverkarafelag gjørt avtalu við Trygd um tryggingar



Føroya Handverkarafelag hevur gjørt avtalu við tryggingarfelagið Trygd um, at limirnir kunnu fáa avsláttur fyri ávísar tryggingar hjá Trygd. Frá 01. juli 2017 verður avsláttur latin fyri eitt nú sethúsatrygd, familjutrygd, vanlukkutrygd, barnavanlukkutrygd og akfarstrygd (sambært tryggingartreytum nr. 1-02-1). Avslátturin verður latin av galdandi grundprísnum hjá Trygd.

Avslátturin er galdandi fyri limir í Føroya Handverkarafelag, ið hava verið limir í meira enn 4 samanhangi mánaðir áðrenn tann 31.12 á hvørjum ári. Avslátturin er somuleiðis galdandi fyri makar og heimabúgvandi børn. Limirnir, ið tekna hesar tryggingar, skulu boða Trygd frá, at teir eru limir í Føroya Handverkarafelag og upplýsa limanummarið.

Avslátturin kann verða broyttur, um broytingar verða gjørdar í grundprísunum hjá Trygd, um tryggingartreytirnar broytast, ella nýggj gjaldsskrá verður sett í gildi.

Føroya Handverkarafelag kann veita limum kunning um avtaluna og innihaldið í avtaluni.

### **Vitin**

Vitin er ein grunnur, har man søkir um afturrindan av skeiði. Vanti at fleiri limir ikki vita av hesum, tí vit fáa so fáar umsóknir, hvussu fáa vit betur kunna um møguleikan at søkja um stuðul ?

### **Skeið og fundir uttan- og innanlands**

**Tað** hevði verði sera gott, um onkur av tykkum, sum hava verði uttanlanda, kundu greitt frá hesum skeiðum, og teimum sum vóru í Føroyum.

Vit sum feløg fáa eisini nógv burturúr, sum vit taka við aftur í okkara arbeiði í lokalu feløgunum og FHF.



## **Føroya Handverkarafelag skipar javnan fyri skeiðum fyri nevndarlimum í lokalfeløgnum.**

Og aftur 31. oktober, vóru allar nevndirnar í lokalu feløgnum undir Føroya Handverkarafelag á skeiði, har hesi evni vórðu umrødd:

- Starvssetanin (munur millum starvssetan á privata arbeiðsmarknaðinum og hjá landi/kommunum),
- Tíðaravmarkað starvssetan,
- Sjúka og onnur frávera,
- Lønarkrøvini (serliga um yvirtíðarløn og passivitetur – nær hava vit rætt til yvirtíðarløn?),
- Frítíðarlógin,
- Arbeiðsskaði og vinnusjúka,
- Tá handverkari sigur seg úr starvi,
- Tá arbeiðsgevari sigur handverkara úr starvi,
- Munur á reglunum um uppsøgn, alt eftir um talan er um starv hjá privatum arbeiðsgevara ella hjá landi/kommunum,
- Tænastubrot og burturvísing.

Páll Nielsen, avokatur, stóð fyri skeiðnum.

## **Fakfelagstúrur til Íslands 3. apríl - 6. apríl 2017**

Skeið fyri fakfelagsumboð umborð á Norrønu, har dentur verður lagdur á undirvísing í evnum, sum hava serligan týðning fyri nevndarlimir og starvsfólk hjá fakfeløgum. Harumframt verður skipað fyri sosialari samveru og forvitnisligum túrum í Íslandi.





Á hesum skeiði fáa luttakaramir økt sína vitan um hvussu nevndin í einum fakfelag eigur at leggja til rættis arbeiði sítt, eins og høvi verður at taka upp spurningar, sum fakfelagsumboðini sjálvi vilja hava lýst nærri.

Sera viðkomandi evni verða viðgjørð, har dentur verður lagdur á at taka upp og arbeiða við evnum, sum skal tryggja at arbeiði í nevndini fer fram sambært grundleggjandi reglum um fakfeløg og soleiðis at allir nevndarlimir geva sítt íkast til røkka teimum málum, sum felagið hevur sett sær.

M.a. koma vit inn á hesi viðurskifti:

Val av nevndarlimum – aðalfundurinn  
velur

Aðalfundur kann seta nevndina frá

Skipan av nevndini - næstformaður og skrivari

Starvsreglugerð fyri nevndina

Nevndarfundir

Nær er nevndin viðtøkufør

Nevndarsamtyktir

Tiltakslimir - kallast inn tá nevndarlimur fer frá ella ikki kann mæta

Um valdur formaður gerst óarbeiðsførur,

Hevur valdur formaður rætt til løn undir sjúku ?

Heimildarbýti millum aðalfund og nevnd

Uppgávan hjá formanninum

Formaðurin og umsiting felagsins

Viðgerð av persónsmálum

Dagliga umsitingin



Avmarkingar í heimildini hjá nevndini  
Peningaligar avgerðir  
Ikki peningaligar avgerðir  
Tagnarskylda  
Endurgjaldsábyrgd  
Revsíábyrgd

Undirvísari er Páll Nielsen, advokatur

## Fyri fyrstu ferð í Føroyum, var skipað fyri FM-kapping fyri handverkslærlingar



Fyri fyrstu ferð í Føroyum, var skipað fyri FM-kapping fyri handverkslærlingar. Tað vóru lærlingar innan timbur, røsmið og hárfriðkan, sum kappaðust um at gerast føroyameistari.

### **Byrjað var:**

5. oktober 2017 kl. 09:00 **Endar:**fríggjadag 6. oktober 2017 kl. 18:00

### **Staður: SMS**

Dagarnar 5. og 6. oktober í ár var FM fyri handverkslærlingar á Torginum í SMS. Endamálið við kappingini er, umframt at finna Føroya bestu lærlingar, at varpa ljós á yrkisútbúgvingar.

Suni Simonsen, formaður í FHF, var ein av fyriskiparunum saman við trímannaða nevndi og starvsnevndini.

Orsøkin til FM fyri handverkslærlingar er at "Vit ynskja at vísa tað góða handverkið fram, og soleiðis fremja hugin hjá teimum ungu at velja sær yrkisútbúgvingarvegin sum yrkisleið"



Fyriskiparar av tiltakinum eru FHF, Landsfelag Handverkaranna, Føroya Handverksmeistarafelag, Glasir Smiðjugerð, Tekniski skúli í Klaskvík og Yrkisdepilin.


“Vit fyriskiparar hava altíð vitað, at vit hava framúr dugnaligar handverkarar í Føroyum. Við hesari kappingini kunnu vit kjósa nakrar av teimum allar bestu, umframt at vit finna ein føroyameistara fyri try útvæld fak” siga teir sum skipaðu fyri.

Næsta FM í Føroyum, hvørji fag skjóta tit upp til næstu fer, tí ongin yvi er, vit vilja fegir fáa stápla ein tíðlíkan móguleika aftur, har vit kasta ljós á handverksvinnuna.

### **Bók um tey 60 árin hjá Føroya Handverkarafelag**

Føroya Handverkarafelag fyllir 60 ár í ár, og í tí sambandi er komin út bók um søguna hjá felagnum. Í bókini Stríð leikar á, Føroya Handverkarafelag 60 ár, sum Erhard Jacobsen hevur skrivað, verður greitt frá søgu felagsins, frá tí felagið varð stovnað 24. februar 1957 og líka fram til dagin í dag.

Føroya Handverkarafelag hevði sum endamál at savna øll handverkarafeløg í landinum í eitt meginfelag fyri á tann hátt at gagna áhugamálanum hjá limafeløgnum og limunum. Fyrstu árin royndi meginfelagið at savna tey feløgini, sum tá vóru, og at stovna handverkarafeløg í teimum bygdunum, har eingi handverkarafeløg vóru. Tað næsta var at fáa gjørt egnar sáttmálar fyri handverkið og at samráðast um sáttmálar við Føroya Handverksmeistarafelag og seinni við landsstýrið og kommunurnar.



### **Mál 2018**

#### **Viðgerðartrygd**

Vit eru í fer við at kanna viðgerðartrygd frá Mølholm.

Her koma vit at leggja nakrar útrokningar fram fyri tykkum í dag.